

## **LEHEN IL-PARROĊĊA TAL-QALB BLA TEBGĦA TA' MARIJA BURMARRAD**

*Jannar 2016*

*Nru: 392*

Dan ix-xahar il-parroċċa tagħna taghlaq 45 sena. Kull anniversarju jgħib miegħu ferh u tama għaliex, filwaqt li niftakru minn fejn bdejna u l-gid kollu li rċevejna fis-snin li għaddew, nintebħu li ladarba qed niċċelebraw anniversarju dak li nbeda għadu għaddej sal-lum.

Aħna u nfakkru t-twaqqif tal-parroċċa ta' Burmarrad irridu niskopru kif il-Mulej jixtieqna nżommu l-komunità nisranija tagħna hajja.



Alla jrid li nidhlu f'relazzjoni personali u intima miegħu imma żgur li dan ma jixtieqx li nagħmluh wehida f'solitudni. Hu stess jagħti mħabba li hija minnha nfisha komunitarja għaliex ġejja minn Alla-Trinità li huwa komunjonu intima ta' mħabba.

Il-hegga tal-hajja tagħna bhala parroċċa trid tkun hegga għall-imħabba ta' xulxin; l-esperjenza tal-imħabba ta' Alla li jsalvani trid tissarraf f'għotja ta' mħabba lil ħuti. Kemm jien lest li nħobb lill-oħrajn bl-istess imħabba li biha Alla ħabb lili? Kemm qed nuri mal-oħrajn il-ħniena li Alla juri miegħi fid-dgħufija tiegħi?

Iċ-ċelebrazzjonijiet li sa jkollna fil-parroċċa f'dan ix-xahar għandhom inisslu fina lkoll impenn biex il-hajja nisranija ssir espressjoni konkreta tal-fatt li aħna wlied Alla u aħwa f'Ġesù.

*P.Christian Anthony Borg OFM Conv.  
Amministratur Parrokkjali*

## Assemblea Parrokkjali

Fil-Bidu ta' kull sena l-Knisja ssejhilna biex nieqfu, nifhmu, nippjanaw u nipprogrammaw il-mixja nisranija tal-Parroċċa tagħna. Dan ma jfissirx li ma nhallux lill-Ispirtu s-Santu jmexxina hu, imma li nieqfu biex nisimghuh flimkien u nhalluh jissuggerilna r-Rieda ta' Alla għalina bhala komunità.

Frott tal-Assemblea Parrokkjali jkollna l-Pjan Pastoral li jiggwidana tul is-sena.

Għalhekk nistednukom tkunu magħna **nhar il-Gimgha 8 ta' Jannar 2016** filgħaxija **fiċ-Ċentru Parrokkjali**. Minbarra l-Operaturi Pastoral u l-Membri tal-Gruppi tal-Parroċċa kollha huwa importanti wkoll li jkun hemm il-ġenituri tat-tfal li jattendu għall-katekezi fiċ-Ċentru jew fil-MUSEUM u dawk li wliedhom huma Abbatini, fil-Kor jew fil-grupp taż-żgħażaġh. Il-preżenza ta' kull wieħed u waħda minnkom tgħin biex ikollna diskussjoni sinċiera u li tħalli l-frott.

PROGRAMM TAL-ASSEMBLEA:  
8 TA' JANNAR 2016  
FIĊ-ĊENTRU PARROKKJALI

6.15pm	Quddiesa u Għasar
7.00pm	Introduzzjoni
7.15pm	Waqfa għall-Kafè
7.30pm	Diskussjoni Proposti għall-Pjan Pastoral
8.30pm	Jithabbru l-Kummissjonijiet u l-Kunsill Pastoral Parrokkjali
8.45pm	Talba ta' Ghelug

## Kappillan f'rahal żghir

Kien id-9 ta' Frar 1818, meta tfajjel ragħaj iltaqa' ma' qassis żaġħżuġħ miexi jimbotta karretta. Il-qassis kien mitluf u saqsa lit-tfajjel kemm kien fadallu jimxi biex jasal fil-villaġġ ta' Ars. It-tfajjel urieh raħal fil-boġħod. "Kemm hu żġħir", gedwed waħdu l-qassis. Imbaġħad niżel ġħarkobbtejh fuq l-art kiesħa u dam ħafna jitlob, b'ġħajnejħ iffissati fuq id-djar ta' dak ir-raħal. Baqġħu mexjin, u hekk kif waslu quddiem il-knisja fqajra, il-qassis qal lit-tfajjel: "Grazzi talli urejtni t-triq lejn Ars... jien se nurik it-triq lejn il-Ġenna." F'dik id-dalma tal-lejl xitwi, il-200 ruħ li kienu joqoġħdu Ars qajla kellhom ħjiel li kienu qeġħdin jilqġħu fosthom lill-kappillan il-ġdid, Dun Ġwann Marija Vianney, qaddis kbir u Patrun tal-Kappillani.

Fil-ewwel quddiesa tieġħu fir-raħal, qaddes lil knisja vojta. Ftit ftit, bdew ġejjin, imqanqlin mill-kurżità biex jarawħ. Dejjem sabuħ ġħarkubbtejh jitlob quddiem it-tabernaklu, iħares fiss donnu lejn xi Hadd. Dun Ġwann Marija Vianney kien ħares madwaru u ra villaġġ mimli bruda u apatija, nies li kienu jħossuħom komdi jġħixu fid-dnub. Il-qassis beda ġlieda bla ħniena kontra l-ħażen ... bit-talb, bis-sawm u bil-penitenza. Kien twajjeb, ħanin u ġentili ħafna man-nies, u kien iqatta' siġħat twal fil-konfessjonarju. Imma ma kienx idur mal-lewża. Il-messaġġ kien ċar – Alla mimli ħniena u mħabba, mela ħobbu lil Ġesù u fittxu l-intimità mieġħu, ġħax fih biss issibu l-paci. Kien jippriedka l-verità, ġħax il-verità tħisser ħelsien. Ftit ftit, fir-raħal t'Ars saret bidla u kien ħemm konverżjonijiet kbar. Kellu pjan pastorali l-Kurat t'Ars? Le! Kull ma kellu kien is-saċerdozju tieġħu, b'qalbu mixġħula b'imħabba tal-ġħaġeb lejn Ġesù. Kien ippreparat li jmut kuljum. Beda jsir Kristu iehor. Kien jġħid: "Kemm hu miskin is-saċerdot mingħajr ħajja interna, mingħajr ħajja intima ma' Kristu."

Bhar-raħal t'Ars, ir-raħal ċkejken tagħna ta' Burmarrad ukoll qiegħed jilqa' lil Kappillan żagħżuġh: Patri Christian Borg li se jingħata l-pussess nhar is-17 ta' Jannar 2016. Nirringrazzjaw lill-Mulej tiegħu, ngħinuh u nitolbu ħafna għalih biex ikun saċerdot u kappillan qaddis fuq il-mudell ta' San Ġwann Marija Vianney.

Ma ninsewx ukoll l-Assemblea Parrokkjali fit-8 ta' Jannar. Ejjew inħobbu aktar lill-parroċċa tagħna u nieħdu sehem fiha. Mhux sew li noqogħdu ngergru u nilmentaw bejnietna. Hu d-dmir ta' kulħadd li jsemma' leħnu hemmhekk.

Il-Kurat t'Ars kien kiteb hekk: "Wara Alla, is-saċerdot huwa kollox. Ħalli parroċċa mingħajr saċerdot għal numru ta' snin, u jibdew jaduraw l-annimali." Nhar it-18 ta' Jannar Burmarrad jiċċelebra l-45 sena Parroċċa. Kemm għandna għal xiex inkunu grati lejn Alla li f'dawn is-snin qatt ma' ħalliena nieqsa mis-saċerdoti u mill-Kappillani tiegħu!!



## **Bidu tal-Ministeru Parrokkjali tal-Kappillan**

Fid-9 ta' Ottubru li għadda l-Ministru Provinċjal P. Ġorġ Zammit ippreżenta lil P. Christian Anthony Borg bħala Gwardjan u Kappillan ta' Burmarrad. Wara li l-Kapitlu tal-Patrijiet Frangiskani Konventwali approva din l-għażla, Mons. Arcisqof ħatar lil P. Christian Amministatur Parrokkjali b'effett mis-26 ta' Ottubru.

Minn nhar il-Hadd 17 ta' Jannar P. Christian sa jkun il-Kappillan tal-Parroċċa. Dakinhar, f'ċerimonja simbolika, l-Arcisqof jipprezentalu l-muftieħ tal-Knisja biex f'ismu jmexxi l-komunità nisranija u l-parroċċa ta' Burmarrad.

Tkun haġa sabiħa li dakinhar ningabru lkoll flimkien biex irroddu ħajr lil Kristu r-ragħaj it-tajjeb tagħna li qatt ma jitlaqna weħidna. Fl-istess hin nitolbu għal P. Christian biex imexxi l-parroċċa skont il-Qalb tal-Mulej.

PROGRAMM TAL-BIDU  
TAL-MINISTERU PARROKKJALI  
TAL-KAPPILLAN  
17 TA' JANNAR 2016

- 5.30pm Laqgħa mat-tfal u l-familji  
fiċ-Ċentru Sant'Antnin
- 5.40pm Korteo lejn il-Knisja Parrokkjali  
*(Jgħaddi minn Triq P. Wistin Magro,  
Triq San Pawl Milqi, Triq Burmarrad)*
- 6.00pm Il-Ministru Provinċjal jilqa' lill-Arcisqof
- 6.15pm Quddiesa Solenni mmexxija  
mill-E.T. Mons. Charles J. Scicluna,  
Arcisqof ta' Malta
- 7.30pm Riċeviment fiċ-Ċentru Parrokkjali

## *Pagna għat-Tfal*

Fic-ċelebrazzjoni speċjali li sa jkollna dan ix-xahar fil-Parroċċa tagħna l-isqof sa jieħu lill-kappillan f'postijiet importanti madwar il-Knisja li jfissru x-xogħol tiegħu bħala kappillan.


Fil-kompetizzjoni ta' dan ix-xahar għandek tqabbel l-istampa mal-isem u t-tifsira. Din il-pagna trid tasal għand il-kappillan sat-22 ta' Jannar.



Fil-*Konfessjonarju*  
inqerru d-dnubiet u  
nirċievu l-maħfra.



Fil-*Fonti tal-Magħmudija*  
nitgħammedu u nsiru  
membri tal-Familja t'Alla.



Il-*Qniepen* ifakkruna li Alla  
qiegħed isejjhilna biex  
niltaqgħu fil-Knisja u  
nitolbu flimkien.



Fit-*Tabernaklu* jinżammu l-  
Ostji kkonsagrati li huma l-  
Ġisem ta' Ġesù biex issir l-  
Adorazzjoni u jkunu jistgħu  
jitqarbnu l-morda fi  
djarhom.

## **Grazzi ... il-hidma tkompli!**

Wara t-talba għall-ghajjnuna għat-tisbiħ taċ-Ċentru Parrokkjali li saret fil-ħarġa li għaddiet ta' Lehen il-Parroċċa ingabret is-somma ta' €70. Għal din il-fażi tax-xogħol għad fadal spiża ta' madwar €450. Nitolbukom tkomplu tgħinu biex iċ-Ċentru jkun post attrezzat tajjeb għall-attivitajiet tal-Parroċċa, speċjalment għall-katekeżi tat-tfal u ż-żgħażaġh.



## **Il-familja taghna**

Fis-26 ta' Diċembru Emily Spriveri, tfajla ta' 15-il sena li toqgħod fil-parroċċa taghna, irċeviet is-sagrament tal-Grizma tal-Isqof u tal-Ewwel Tqarbina. Nifirhulha għaliex issa hija membru adult tal-komunità nisranija.



## Kalendarju – Jannar 2016

- 1 Solennità ta' Marija Omm Alla u Jum il-Paċi.
- 2 Fis-6.15pm Quddiesa Solenni tal-Epifanija tal-Mulej. Wasla tal-Maġi
- 8 Assemblea Parrokkjali li fiha tkun ipprogrammata l-ħajja tal-Parroċċa għas-sena li ġejja. Tibda fis-6.15pm bil-quddiesa fiċ-Ċentru Parrokkjali.  
(Ara l-programm f'paġna 2)
- 9 Il-Magħmudija tal-Mulej. Quddiesa bil-magħmudijiet fis-6.15pm.  
Fid-9pm issir l-Adorazzjoni għall-qdusija tas-Saċerdoti fil-Knisja.
- 17 Bidu tal-ministeru parrokkjali tal-Kappillan. Quddiesa mmexxija mill-E.T. Mons Charles J. Scicluna fis-6.15pm.  
(Ara l-programm f'paġna 5)
- 29 Jibdew il-Kwaranturi. Jiem ta' Adorazzjoni Ewkaristika. Fis-6.45am issir l-Espożizzjoni ta' Ġesù Sagramentat, Uffiċċju tal-Qari u Tifhir ta' Sbieħ il-Jum. L-adorazzjoni tibqa' sejra tul il-jum kollu u fis-6pm tingħata l-Barka. Fil-quddiesa jsir ħsieb dwar l-Ewkaristija.
- 30 *L-istess bħall-gurnata ta' qabel.*
- 31 Tifkira tan-Nawfragju ta' San Pawl – fid-9.30am issir Quddiesa Solenni fil-Kappella ta' San Pawl Milqi. Wara l-Quddiesa ssir Purċissjoni bl-Ewkaristija sal-Knisja Parrokkjali fejn jibqa' Ġesù Sagramentat espost sal-Quddiesa ta' filgħaxija. (F'każ ta' maltemp il-quddiesa ssir fil-Knisja).